

Kəlbəcər istiqamətində mövqelərimiz atəşə tutulub



İyulun 13-ü günorta saatlarında Ermənistan silahlı qüvvələrinin bölmələri dövlət sərhədinin Basarkeçər rayonunun Zerkənd yaşayış məntəqəsi istiqamətində yerləşən mövqelərindən Kəlbəcər rayonunun Yuxarı Ayırım yaşayış məntəqəsi istiqamətində yerləşən Ordumuzun mövqelərini atıcı silahlardan atəşə tutub.

Bu barədə "Şərq"ə Müdafiə Nazirliyindən məlumat verilib.

Azərbaycan Ordusunun bölmələri tərəfindən görülen adekvat cavab tədbirləri nəticəsində qarşı tərəf susdurulub.

№ 121 (5643), 2022-ci il

Qiyməti 40 qəpik


ŞƏRQ

Günəş Şərqdən doğur!

www.sherg.az

14 iyul 2022-ci il (cümə axşamı)

"Bakı Metropoliteni" Tarif Şurasına müraciət etməyib



"Bakı Metropoliteni" QSC gediş haqqına yenidən baxılması barədə aidiyyəti qurumlara, o cümlədən Tarif (Qiymət) Şurasına müraciət ünvanlamayıb. Bu barədə metroda gediş haqlarının artırılması ehtimalı ilə bağlı səhmdar cəmiyyətindən bildirilib. "Metropolitan gediş haqqını tənzimləmir və belə bir səlahiyyəti yoxdur. Bu məsələ Tarif Şurasının səlahiyyətinə daxildir. Səhmdar cəmiyyəti yalnız aidiyyəti dövlət strukturları qarşısında dövrü hesabatlar, o cümlədən maliyyə hesabatını təqdim edir", - deyə açıqlamada qeyd olunub.



ÜST çağırış edib

Ölkələr maska rejiminə qayıtmalıdır

Koronavirusun "omikron" ştamının yeni mutasiyaları bütün dünyada yayılmağa davam edir, buna görə də ölkələr pandemiya ilə mübarizə üçün maska rejiminə qayıtmalıdır.

"Report" "Sky News" telekanalına istinadən xəbər verir ki, bu barədə Ümumdünya Səhiyyə Təşkilatının (ÜST) baş direktoru Tedros Adhanom Qebreyesus bildirib.

ÜST rəhbəri koronavirusla mübarizə tədbirlərinə qayıtmağa çağırır.

"Mən COVID-19 infeksiyasına yoluxma sayının artmaqda davam etməsindən narahatam. Yeni infeksiya epidemiyası onsuz da məşğul olan səhiyyə sistemlərinə və tibb işçilərinə əlavə təzyiq göstərir. Bundan əlavə, ölüm sayının artması məni narahat edir", - təşkilatın rəhbəri qeyd edib.



Ermənistan-Türkiyə münasibətlərinin normallaşması regiona müsbət təsir edəcək

ABŞ Ermənistan-Türkiyə münasibətlərinin normallaşmasını güclü şəkildə dəstəkləyir.

APA xəbər verir ki, bunu ABŞ Dövlət Departamentindən "Amerikanın Səsi" radiosunun sorğusuna cavab olaraq bildirib.

Bildirilib ki, bu bütün regiona müsbət təsir edəcək.

"Ermənistan-Türkiyə dialoqu regional sabitliyi artırmaq, mənfi təsirlərin qarşısını almaq və hamı üçün faydalı olan daha böyük iqtisadi inkişafa aparacaq potensialına malikdir. Bu, Rusiyanın Ukraynadakı müharibəsi fonunda bu gün xüsusilə vacibdir. ABŞ bu mühüm dialoqu hər iki tərəfin məqsəduyğun hesab etdiyi şəkildə dəstəkləməyə hazırdır", - qeyd olunub.

Almaniya Bundestaqının vitse-prezidenti Bakıya gəlir



İyulun 18-də Almaniya Bundestaqının vitse-prezidenti xanım Katrin Goering-Eckardt Bakıya səfər edəcək.

Bu barədə Trend-ə Almaniyanın Azərbaycanı səfirliyindən bildiriblər.

Qeyd edilib ki, rəsmi görüşlərlə yanaşı, vətəndaş cəmiyyəti, jurnalistlər və hüquq müdafiəçiləri ilə danışıqlar da nəzərdə tutulub.

Taxıl böhranı sona çatır

Ukrayna taxılı ilə bağlı İstanbulda koordinasiya mərkəzi yaradılacaq



Dünən Türkiyə, Rusiya və Ukrayna Müdafiə nazirlikləri ilə Birləşmiş Millətlər Təşkilatının (BMT) nümayəndə heyətləri arasında görüş keçirilib.

Nümayəndələr İstanbul şəhərində bir araya gəlib.

Nümayəndə heyətlərinin Ukrayna limanlarında gözləyən taxılın dəniz yolu ilə beynəlxalq bazarlara təhlükəsiz daşınması üçün danışıqlar aparılır.

Qeyd edək ki, bu, dördü formatda baş tutan ilk görüşdür.

Ukrayna, Rusiya, Türkiyə və BMT nümayəndə heyətlərinin iştirakı ilə İstanbulda keçirilən dördtərəfli görüşdə Ukrayna taxılının ixracı üzrə koordinasiya mərkəzinin yaradılması ilə bağlı razılıq əldə olunub.

(səh.2)

Ərdoğanla Paşinyan ilk dəfə danışdılar

Türkiyə-Ermənistan arasında razılaşmalar yaxın vaxtlarda reallığa çevriləcək



Ermənistan Baş naziri Nikol Paşinyanla Türkiyə Prezidenti Rəcəb Tayyib Ərdoğan arasında telefon danışığı olub.

Paşinyanla Ərdoğan Ermənistan və Türkiyə xüsusi nümayəndələri arasında əldə olunan razılaşmaların yaxın vaxtlarda həyata keçiriləcəyinə ümidlərini ifadə ediblər.

(səh.2)



Bahalı avtomobillərə tələbat azalır

20 min manatadək olan avtomobillərin qiyməti 4 faiz yüksəlib

Avtomobil bazarında da qiymət dəyişiklikləri müşahidə olunub.

Bu barədə Trend-ə İqtisadi və Sosial İnkişaf Mərkəzindən (CESD) məlumat verilib.

Mərkəz tərəfindən aparılan monitoringə əsasən, 20 min manatadək olan avtomobillərin qiyməti 4 faiz yüksəlib.

Aİ-95 markalı benzindən istifadə edən və daha bahalı avtomobillərə tələbin azalması müşahidə olunub. Həmin növ avtomobillərin qiymətində dəyişiklik qeydə alınmayıb.

Televiziya kanalları arasında söz dueli xoşagəlməli deyil

Qulu Məhərrəmli: "Burada tərəf tutmaq çox çətinidir. Çünki hər iki tərəf müəyyən arqumentlərlə danışır"

(səh.4)

Daha 91 yeni yoluxma faktı qeydə alınıb

Ölən yoxdur, 66 nəfər müalicə olunaraq sağalıb

Azərbaycan Respublikasında koronavirus (COVID-19) infeksiyasına 91 yeni yoluxma faktı qeydə alınıb, 66 nəfər müalicə olunaraq sağalıb. Nazir Kabineti yanında Operativ Qərargahdan "Şərq"ə verilən məlumata görə, COVID-19 üçün götürülən analiz nümunələri müsbət çıxmış şəxslər arasında vəfat edən olmayıb.

Azərbaycanda indiyədək ümumilikdə 793 918 nəfərin koronavirus infeksiyasına yoluxması faktı müəyyən edilib. Onlardan 783 769 nəfər müalicə olunaraq sağalıb, 9 719 nəfər vəfat edib, aktiv xəstə sayı 430 nəfərdir.

Ölkədə son sutka ərzində 1 878, hazırkı dövrdə isə 6 991 514 test aparılıb.

Hərbçimiz Mingəçevir su anbarında boğulub

Azərbaycan Ordusunun çavuşu Mingəçevir su anbarında boğulub.

Müdafiə Nazirliyindən "Şərq"ə verilən məlumata görə, Azərbaycan Ordusunun müddətdən artıq həqiqi hərbi xidmət hərbi qulluqçusu kiçik çavuş Bayramov Namizəd İsrail oğlu iyulun 13-də xidmət yerindən kənardə, Mingəçevir şəhəri yaxınlığındakı su anbarında çimərkən boğularaq vəfat edib.



Akar "bir ordu" bəyanatı ilə 3 hədəfə mesaj verdi

Türkiyəli nazir demək istəyir ki, beynəlxalq güclərin Ermənistandan Azərbaycana qarşı cəbhədə faydalanmaq cəhdləri mənasızdır

(səh.3)



